



الله تعالى د نېغې لارې مثال - داسې - بيانوي

تَوَّاس بن سَمْعَانَ الْأَنْصَارِي رَضِيَ اللَّهُ عَنْهُ لَه رَسُولُ اللَّهِ صَلَّى اللَّهُ عَلَيْهِ وَسَلَّمَ خُخَه رَوَايَت كُوي چې فرمايلي يې دي: "الله تعالى د نېغې لارې مثال - داسې - بيانوي چې د لارې په دواړو خواو کې دوه دېوالونه دي، او په هغې کې خلاصې دروازې دي، او پر دروازو پردې راځوړندې دي، او د لارې په دروازه يو بلونکی وايي: اې خلکو! ټول په گډه لارې ته ننوځئ او غاړو او څنډو ته مه ورکېرئ، او د لارې له پاسه بل بلونکی دی، نو هر کله چې لاروی وغواړي لدې درواڅو څخه څه پرانيزي وايي: افسوس دی پر تا، مه يې خلاصوه، ځکه که تا خلاصه کړه نو خامخا به ورننوځې، او دا نېغه لار اسلام دی، او دوه دېوالونه د الله تعالى حدود دي، او خلاصې دروازې، د الله تعالى محارم دي، او هغه د لارې پر سر بلونکی د الله تعالى کتاب دی، او د لارې د پاسه بلونکی له الله تعالى «څخه هغه وپرونکی مبلغ دی چې د هر مسلمان په زړه کې دی

[صحيح] [ترمذی او احمد روايت کړی]

رسول الله صلى الله عليه وسلم بيان کړی چې: الله تعالى د اسلام لپاره په نېغه لار يو مثال وړاندې کړ چې دغه لار سيده ده او هيڅ کوروالی پکې نشته، او د لارې په دواړو غاړو دوه دېوالونه دي چې تر څنډو يې راجاږي دي، او دا دواړه د الله تعالى حدود دي، پدې دواړو دېوالونو کې خلاصې دروازې دي چې هغه د الله تعالى محارم دي، او په هغو دروازو پردې دي چې تېرېدونکي ته نه ښکاري د لارې دننه څوک دي، او د لارې په سر يو بلونکی دی چې خلکو ته لارښوونه کوي او ورته وايي: په لاره - نېغ - ځئ، پرته لدې چې غاړو او څنډو ته يې ورکاره شئ، او دا بلونکی د الله تعالى کتاب دی، او هلته د لارې پر سر يو بل بلونکی دی؛ او دا بلونکی چې کله په لارې تلونکی وغواړي د دروازو پردې يو څه خلاصې کړي نو ويې رڼي او ورته وايي: افسوس دی پر تا مه يې خلاصوه! که چېرته يې ته خلاصه کړې نو خامخا به ورننوځې او هېڅکله به ونکړای شې چې ځان له ننوتلو ايسار کړې، او دا بلونکی د هر مسلمان په زړه کې د الله تعالى مبلغ دی.

<https://sunnah.global/hadeeth/ps/show/65049>

